

**ವಿಣೆಮೆಸ್**

ಜಿವಿತಾಂತ್ ವಾಯ್ಸ್  
ಘಡ್ತಾನಾ,  
ಕಾಳ್ಜಾಂತ್  
ಬೆಜಾರಾಯ್ ಭರ್ತಾನಾ,  
ದೊಳ್ಕಾಂತ್ ದುಖಾಂ  
ಗಳ್ತಾನಾ,  
ಉಡಾಸ್ ದವರ್  
3 ಸಂಗೊ  
ದೇವ್ ತುಜೆ ಸಂಗಿಂ  
ಆಸ್‌ಲ್ಲೊ,  
ದೇವ್ ಆನಿಕಿ ತುಜೆ  
ಸಂಗಿಂ ಆಸಾ,  
ದೇವ್ ಸದಾಂಚ್ ತುಜೆ  
ಸಂಗಿಂ ಆಸ್ತಲೊ.

ಸೆವಕ್ ಮೆಸೆಜ್ ಸರ್ವಿಸ್

**ಹಾಸೊನ್ ಜಿಯೆ**

ದಾಕ್ಟರ್:  
ತುವೆಂ ದಿಲ್ಲಿ  
ಚೆಕ್  
ಪಾಟಿಂ  
ಆಯ್ಲಾ.  
ಪಿಡೆಸ್ತಾ:  
ತುವೆಂ  
ಒಕತ್  
ದಿಲ್ಲಿ ತಕ್ಲಿ  
ಘಡಪಡಾಯಿ  
ಪಾಟಿಂ  
ಆಯ್ಲಾ.

ಸೆವಕ್ ಹಾಸೊ

**ಸೆವಕ್**

ಜೂನ್ 2008

**ಬರೊ ಗೊವ್ಣಿ ಆನಿ ಚುಕೊನ್ ಗೆಲ್ಲಿ ಶೆಳಿ**

(ಲೂಕ್ 15: 4-7; ಮಾತೆವ್ 18:12-14)

ಹಾಂಗಾ ಜೆಜುನ್ ಪಿಂತ್ರಾಯ್ಲೆಲೆಂ ದೆವಾಚೆಂ ಆನಿ ದೆವಾಚ್ಯಾ ಮೊಗಾಚೆಂ ಪಿಂತುರ್ ಆಸಾ. ಹಿ ಒಪಾರ್ ದೆವಾಚ್ಯಾ ಮೊಗಾ ವಿಶಿಂ ಮಸ್ತ ನವೊ ಸಂಗಿ ಶಿಕಯ್ತಾ.

**ವಾಂಜೆಲಾಚ್ಯೆ ವಾಟೆರ್**  
**ಮೊನ**

**1. ದೆವಾಚೊ ಮೋಗ್ - ವೈಯುಕ್ತಿಕ:**

ಜಣ್ ಎಕ್ಲ್ಯಾಕ್ ಲಾಬೊ ತಸಲೊ. ನೊವನೊಯ್ ಪಾವನಾಂತ್, ಶೆಂಭರ್ ಜಾಂವ್ಕ್ ಆಸಾ. ಜಾತಾ ಪರ್ಯಾಂತ್ ಗೊವ್ಣಾಕ್ ನೀದ್ ಪಡಾನಾ. ಕುಟಿಮ್ ಕೆದೆಯ್ ವ್ಹಡ್ ಆಸೊಂದಿ, ಅವಯ್ ಬಾಪುಯ್ ಎಕಾಯ್ ಭುರ್ಗ್ಯಾಂಕ್ ಸೊಡ್ನ್ ದಿಂವ್ಕ್ ತಯಾರ್ ನಾಂತ್. ಹರೈಕ್ ಭುರ್ಗಿಂ ಕುಟ್ಮಾಕ್ ಜಾಯ್ ಜಾಲ್ಲೆಂಚ್. ಗರ್ಜೆಕ್ ಪಡನಾತ್ಲೆಂ ಮ್ಹಣ್ ನಾ.ಬಾರಾ ಭುರ್ಗ್ಯಾಂಚಿ ತಿ ಅವಯ್ ರಡ್ತಾಲಿ. ಆಕೇರಿಚೆಂ ಭುರ್ಗಿಂ ಸರ್ಯಾಂ ದೆಕುನ್. “ಕಿತ್ಯಾಕ್ ರಡ್ತಾಯ್, ತುಕಾ ಆನಿ ಬಾರಾ ಭುರ್ಗಿಂ ಆಸಾತ್‌ನೆ?” ಮ್ಹಣ್ ವಿಚಾರ್ಲೆಲ್ಯಾಕ್, “ತೆಯ್ ಮ್ಹಜೆಂಚ್ ಭುರ್ಗಿಂ, ಮ್ಹಜ್ಯಾಚ್ ಕುಶಿಂತ್ ವಾಡ್‌ಲ್ಲೆಂ.” ಆಯ್ತಾರಾಚ್ಯಾ ಮಿಸಾಕ್ ಇಗರ್ಜ್ ಭರ್ನ್ ಲೋಕ್ ಯೆತಾ. ಪೂಣ್ ‘ತೊ ಕಿತ್ಯಾಕ್ ಯೆವ್ನ್’ ಮ್ಹಣ್ ವಿಗಾರ್ ಯೆನಾತ್‌ಲ್ಲ್ಯಾ ವಿಶ್ಯಾಂತ್ ವಿಚಾರ್ ಕರ್ತಾ. ಕ್ಲಾಸಿಂತ್ ಶೆಂಭರ್ ಭುರ್ಗಿಂ ಆಸಾತ್. ಪೂಣ್ ಟಿಚಿರ್ ‘ತೊ ವಿದ್ಯಾರ್ಥಿ ಕಿತ್ಯಾಕ್ ಯೆವ್ನ್’ ಮ್ಹಣ್ ಕ್ಲಾಸಿಕ್ ಯೆನಾತ್‌ಲ್ಲ್ಯಾ ವಿದ್ಯಾರ್ಥಿ ವಿಶಿಂ ಖಿಂತ್ ಕರ್ತಾ. ದೆವಾಚೊ ಮೋಗ್ ತಸೊ. ಎಕಾ ಕುಟ್ಮಾಂತ್ಲಾ ಆವಯ್ಚೊ ಮೊಗಾಕ್ ಸರಿ ಕರ್ಚೊ ತಸಲೊ. ವಾಟ್ ಚುಕಲೊ ಎಕ್ಲೊ ತರಯಿ, ಪಾಟಿಂ ಯೆತಾ ಮ್ಹಣಾಸರ್ ತಾಕಾ ಸಮಾಧಾನ್ ನಾ.

**2. ದೆವಾಚೊ ಮೋಗ್ - ಸೊಪ್ಲೆಕ್:**

ಬೊಕ್ರೆ, ಮನ್ಶಾತಿ ಪಯ್ಕಿ ತಿಕ್ತೆ ಪಿಶ್ಯಾ ಕಾಲೆತಿಚೆ. ಬೊಕ್ರ್ಯಾಂಚೊ ಹಿಂಡ್ ಪಳೆಯ್ಚಾರ್ ಕಳಾಕಿ, ತೆ ಇಲ್ಲೆ ಹಣೆಂ ಆನಿ ಇಲ್ಲೆಂ ತೆಣೆಂ ವಚೊನ್‌ಂಚ್

ಆಸ್ತಾತ್. ಇಲ್ಲೊ ತೊ ಪಾಲೊ ಇಲ್ಲೊಸೊ ಹೊ ಪಾಲೊ ಖಾವ್ನ್‌ಂಚ್ ಆಸ್ತಾತ್. ರಾವ್‌ಲ್ಲೆ ಕಡೆ ರಾಂವ್ಣಿ ಮನ್ಶಾತ್ ತಿ ನ್ಹಯ್. ದೆಕುನ್ ತಾಂಕಾಂ ಮುಕ್ಯಾನ್ ಎಕ್ಲೊ ವೊಡ್ನ್ ವ್ಹರುಂಕ್, ಪಾಟ್ಲ್ಯಾನ್ ಎಕ್ಲೊ ಆಂಬ್ಜುನ್ ವ್ಹರುಂಕ್ ಗರ್ಜ್. ಪಿಶ್ಯಾ ಮನ್ಶಾತಿ ಕಡೆ ಮನ್ಶಾಂಕ್ ಸೊಪ್ಲೆಕಾಯ್ ಉಣಿ. ಪಿಶ್ಯಾಂ ಮನ್ಶಾಕಡೆ ಮನ್ಶಾಂಕಾಯಿ ಸೊಪ್ಲೆಕಾಯ್ ಉಣಿ. ಜರ್ ಎಕ್ ವ್ಯಕ್ತಿ ಕಷ್ಟಾಕ್ ಒಳಗ್ ಜಾತಾ ಆಮಿ ಮ್ಹಣ್ಲೆಂ ಆಸಾ: “ತಾಚ್ಯಾಚ್ ಪಿಶ್ಯಾಪಣಾನ್ ತೊ ತಸೊ ಜಾಲಾ, ತಾಚಿಚ್ ತಿ ಚೊಕ್, ತಾಣೆಂಚ್ ತಾಕಾ ತಶೆಂ ಕರ್ನ್ ಘೆತ್ಲಾಂ, ಪಿಶ್ಯಾಂಕ್ ದಯಾಳಾಯ್ ದಾಕೊವ್ನ್ ಘಾಯ್ಲೊನಾ.”

ದೇವ್ ತಸೊ ನ್ಹಯ್. ಬೊಕ್ರೊ ಪಿಸೊ ಜಾಂವ್ಕ್ ಪುರೊ. ಪಿಶ್ಯಾ ಬೊಕ್ರ್ಯಾ ಖಾತಿರ್ ಗೊವ್ಣಿ ಜೀವ್ ರಿಸ್ಕೆರ್ ಘಾಲುಂಕ್ ತಯಾರ್ ಆಸ್ಲೊ. ಮನಿಸ್ ಪಿಸೊ ಜಾಂವ್ಕ್ ಪುರೊ, ಪೂಣ್ ದೇವ್ ಪಿಶ್ಯಾಂಚೊಯ್ ಮೋಗ್ ಕರ್ತಾ. ಮನ್ಶಾಂನಿ ತಾಕಾ ಪಿಶ್ಯಾಂಚೊ ದೇವ್ ಮ್ಹಳ್ಯಾರಾಯಿ ವ್ಹಡ್ ನಾ. ತೊ ಮೊಗಾಚೊ ಪಿಸೊ ಜಾತಾ. ಪರತ್ ದೆವಾಚೊ ಮೋಗ್ ಎಕ್ ಆವಯ್ಚೊ ಮೊಗಾ ಭಾಶೆನ್. “ಕಸಲ್ಯಾ ಪುತಾಕ್ ಜಲ್ಮ್ ದಿಲಾಯ್ ತುವೆಂ - ಪಾತ್ಕಿ, ಘಾತ್ಕಿ?” ಮ್ಹಣ್ ವಿಚಾರ್ಲಾರ್ ತಿ ಮ್ಹಣ್ತಾ, “ಸಂಸಾರಾಕ್ ತೊ ಚೋರ್ ತರಯಿ, ಮ್ಹಾಕಾ ತೊ ಪೂತ್.”

**3. ದೆವಾಚೊ ಮೋಗ್ - ಸೊದ್ಲೊ:**

ಗೊವ್ಣಿ, ಚುಕೊನ್ ಗೆಲ್ಲಿ ಶೆಳಿ ಪಾಟಿಂ ಯೆತಾ ಪರ್ಯಾಂತ್ ರಾಕೊನ್ ರಾಂವ್ಣ್ಯಾಂತ್ ತ್ರೆಪ್ತಿ ಪಾವಾನಾ,



ಸೊದುಂಕ್ ಭಾಯ್ರ್ ಸರ್ನ್ ವೆತಾ. ಇತರ್ ಸಮಡ್ತಿಚ್ಯಾಂಕ್ ಹೆಂ ಸಮ್ಜುನ್ ಘೆಂವ್ಕ್ ಕಷ್ಟ್. ಪಾತ್ಕಿ ದೆವಾಕ್ ಸೊದುನ್ ವಚಾತ್ ತರ್ ದೇವ್ ಭೊಗ್ಗಿತಾ ಮ್ಹಳ್ಳಿ ಸಂಗತ್ ಮಾನುನ್ ಘೆಂವ್ಕ್ ಸುಲಭ್. ಪುಣ್ ದೆವಾನ್ ಪಾತ್ಕಾಚ್ಯಾ ಸೊದ್ವೆರ್ ಲಾಗ್ಚೆಂ, ತೆಂ ತಿಕ್ತೆಲೆ ಕಷ್ಟ್ ಮನ್ಯಾ ಸಮ್ಜಣೆಕ್. ಪುಣ್ ಆಮ್ಚೊ ದೇವ್ ಮನಿಸ್ ಯೆತಾ ಪರ್ಯಾಂತ್ ರಾವಾನಾ, ಪಯ್ಲೆಂಚ್ ತಾಚೆ ಸೊದ್ವೆರ್ ವೆತಾ.

ಹೆರಾಂನಿ ತಾಂಚ್ಯಾ ದೆವಾಕ್ ಸೊದುನ್ ಶಬರಿಮಲೆ, ಕಾಶಿ, ಮೆಕ್ಯಾ, ಮದೀನಾ, ಪವಿತ್ರ ಜಾಗ್ಯಾಂನಿ ವಚಾಚೆ. ಆಮ್ಚೊ ದೇವ್ ಆಮ್ಕಾಂ ಸೊದುನ್ ಆಮ್ಚ್ಯಾಚ್ ಘರಾ ಯೆತಾ. ತೊಚ್ ಯೆತಾ, ತಾಚ್ಯಾ ಪುತಾಕ್‌ಯಿ ಧಾಡ್ತಾ. ಭಾರತೀಯ್ ತತ್ವ್ ಶಾಸ್ತ್ರಾಂತ್ “ಮಾರ್ಜಾಲ ವಾದ” ಆನಿ “ಮರ್ಕಟ ವಾದ” ಮ್ಹಣ್ ದೋನ್ ವಾದ್ ಆಸಾತ್. ಮಾರ್ಜಾಲ ವಾದಾಂತ್ ಆವಯ್ ಮಾರ್ಜಾರ್ ತಿಚ್ಯಾ ಪಿಲಾಂಕ್ ಅಪಾಯಾಚ್ಯಾ ಜಾಗ್ಯಾ ಥಾವ್ನ್ ಭದ್ರತೆಕ್ ತಿಚ್ಯಾ ಘಾಸಾಂತ್‌ಚ್ ದುಖಿಯ್ನಾನಾ ಘೆವ್ನ್ ವೆತಾ. ಮರ್ಕಟ ವಾದಾಂತ್ ಆವಯ್ ಮಾಂಕ್ಯಾಕ್ ತಾಚ್ಯಾ ಪಿಲಾಂನಿ ಅಪಾಯಾಂ ಥಾವ್ನ್ ಭದ್ರತೆ ಕುಶಿನ್ ವಚಾಚೆ ತರ್ ಆವಯ್ಕ ಪೊಟ್ಲಿನ್ ಧರಿಚೆ. ಮಾರ್ಜಾಲ ವಾದಾಂತ್ ಆವಯ್ initiative ಘೆತಾ, ಮರ್ಕಟವಾದಾಂತ್ ಭುರ್ಗ್ಯಾಂನಿ initiative ಘೆಚೆ.

ಆಮ್ಚೊ ದೇವ್ ಮಾರ್ಜಾಲಾ ವಾದಾಚೊ ದೇವ್. ಕಿತ್ಲೊ ಖರ್ಚ್ ಜಾಲ್ಯಾರ್‌ಯಿ ತೊ ಕರುಂಕ್ ತಯಾರ್. ಪರತ್ ತಾಚೊ ಮೋಗ್ ಎಕಾ ಆವಯ್ಚ್ಯಾ ಮೊಗಾ ಬರಿಂ. ಚುಕೊನ್ ಗೆಲ್ಲೆಂ ಭುರ್ಗೆಂ ಮೆಳ್ತಾ ಪರ್ಯಾಂತ್ ಅಸ್‌ಲ್ಲ್ಯಾ ಸಕ್ಕಡ್ ಪತ್ರಾಂನಿ ತಿ ಜಾಹೀರಾತ್ ದಿತಾ. ಅಸ್‌ಲ್ಲ್ಯಾ ಸಕ್ಕಡ್ ಟಿವಿ ಚಾನೆಲಾಂನಿ ಖಬರ್ ಫಾಯ್ಸ್ ಕರ್ತಾ. ಆಮ್ಚೊ ದೇವ್ ತಸೊ. ಹರೈಕ್ಲೊ ನಾಂತರ್ ಮೋಗ್ ಪರಿಪೂರ್ಣ್ ಜಾಯ್ ಮ್ಹಣ್ ತಾಕಾ ಭೊಗ್ತಾ.

**4. ದೆವಾಚೊ ಮೋಗ್ - ಸಂತೊಸ್ ಪಾಂವ್ಚೊ:**

ದೆವಾಚ್ಯಾ ಮೊಗಾಂತ್ ಸಂತೊಸ್ ಸೊಡ್ನ್ ದುಸ್ರೆಂ ಕಿಂತೆಚ್ ನಾ. ಪಾತ್ಕಾಕ್ ಪಾಟಿಂ ಘೆತಾನಾ ಆಮ್ಚೆ ಥಂಯ್ ಥರಾವಳ್ ಶರ್ತಾಂ ಆಸ್ತಾತ್. ದೆವಾ ಥಂಯ್ ಶರ್ತಾಂ ನಾಂತ್. ತಾಚೊ ಶರ್ತಾಂ ನಾತ್‌ಲ್ಲೊ

ಮೋಗ್. ಪಾತ್ಕಿ ಪರಿವರ್ತನ್ ಜಾವ್ನ್ ಪಾಟಿಂ ಪರ್ತಾನಾ ಆಮಿ ತಾಕಾ ವ್ಹಡ್ಲೊ ಶೆರ್ಮಾಂವ್ ದಿವ್ನ್, “ಆನ್ಯೇಕ್ ಪಾವ್ಲಿಂ ತಶೆಂ ಕೆಲ್ಯಾರ್ ಕಳಾತ್ ಖಬರ್” ಮ್ಹಣ್ ತಾಕೆದ್ ದಿತಾಂವ್. ದೆವಾಚ್ಯಾ ಮೊಗಾಕ್ ಶೆರ್ಮಾಂವ್, ತಾಕೆದ್ ದಿಂವ್ಚೆಂ ಮ್ಹಳ್ಯಾರ್ ಕಿತೆಂ ಮ್ಹಣ್ ಕಳೆತ್‌ಚ್ ನಾ. ಮ್ಹಜ್ಯಾ ಹಿಂದಾಚಿ ಶೆಳಿ, ಚುಕೊನ್ ಮಾತ್ರ್ ಗೆಲ್ಲಿ ಮ್ಹಣ್ ಸಂತೊಸ್ ಪಾವೊನ್ ಪಾಟಿಂ ಆಯ್‌ಲ್ಲ್ಯಾಕ್ ತೊ ಗೊಪಾಂತ್ ಘೆತಾ. ಮನಿಸ್ ತಾಚ್ಯಾ ಪೆಲ್ಯಾಚ್ಯೊ ಚುಕಿ ಉಡಾಸ್ ದವರ್ತಾ. “ಆತಾಂ ಕಿತ್ಲೊ ಬರೊ ಜಾಲಾ ತರ್‌ಯಿ ಏಕ್ ದೀಸ್ ತೊ ತಸೊ ಆಸ್‌ಲ್ಲೊ” ಮ್ಹಣ್ ದುರ್ಸತಾ. ದೇವ್ ತಸೊ ನ್ಹಯ್. ದೇವ್ ಮನ್ಯಾಚಿಂ ಪಾತ್ಕಾಂ ಪಾಟಿಂ ಘಾಲ್ತಾ, ಪಾತ್ಕಾಂ ವಿಸ್ತಾತಾ, ಬರೆಂಪಣ್ ಪಳೆಯ್ತಾ. ವೆಚಿಕ್ ಬಾಪಾಯ್ ಬರಿಂ, ಪುತಾನ್ ಕೆಲ್ಲಿ ದೆಸ್ಪಾಟ್ ಕಿತ್ತಿಯಿ ಅಸೊಂದಿ, ಪಾಟಿಂ ಆಯ್ಲಾ ಮ್ಹಳ್ಳೊ ಸಂತೊಸ್ ಮಾತ್ರ್. “ತೊ ನಾಸ್ತಾನಾ ಮ್ಹಜೊ ಸಂತೊಸ್ ಉಣೊ ಆಸ್‌ಲ್ಲೊ ಆತಾಂ ಪರಿಪೂರ್ಣ್ ಜಾಲಾ” ಮ್ಹಣ್ತಾ. “ವಿದೇಶ್ ವಚೊನ್ ಘೊಳೊನ್ ತುಕಾ ಪಯ್ಕಿ ಧಾಡ್ತಾಂ” ಮ್ಹಣ್ ಪುತಾನ್ ಸಾಂಗ್ತಾನಾ, “ತುಜೆ ಪಯ್ಕಿ ನಾಕಾತ್ ಮ್ಹಾಕಾ, ತುಂ ಜಾಯ್, ಘರಾಚ್ ರಾವ್” ಮ್ಹಣ್ ಆವಯ್ ಒತ್ತಾಯ್ ಕರ್ತಾ.

**5. ದೆವಾಚೊ ಮೋಗ್ - ಸಾಂಬಾಳ್ಚೊ:**

ದೆವಾಚೊ ಮೋಗ್ ಸೊದುನ್ ಕಾಡ್ನ್ ಸೊಡ್ಲೊಣ್ ದಿಂವ್ಚೊ. ಹ್ಯಾ ಸಂಸಾರಿಂ ವಿಬಾಡ್ ಕರೊ ಮೋಗ್‌ಯಿ ಆಸಾ; ಆಡ್ ವಾಟ್ ದಾಕೊಂವ್ಚೊ ಮೋಗ್‌ಯಿ ಆಸಾ. ಪುಣ್ ದೆವಾಚೊ ಮೋಗ್ ರಕ್ಷಣ್ ದಿಂವ್ಚೊ. ದೆವಾಚೊ ಮೋಗ್ ಪಯ್ಸ್ ಚರ್‌ಲ್ಲ್ಯಾಕ್ ಲಾಗಿಂ ಹಾಡ್ಚೊ; ನಿರ್ಬಲ್ ಜಾಲ್ಲ್ಯಾಂಕ್ ಪ್ರಬಲ್ ಕರೊ; ಪಾತ್ಕಾಂಕ್ ಭೊಗ್ಸುಂಚೊ; ಗುಲಾಮಾಂಕ್ ಸ್ವತಂತ್ರ್ ದಿಂವ್ಚೊ; ಖೊಟ್ಯಾಂಕ್ ಭಾಗೆವಂತ್ ಕರೊ. ಪರತ್ ದೆವಾಚೊ ಮೋಗ್ ಎಕಾ ಆವಯ್ಚ್ಯಾ ಮೊಗಾ ಭಾಶೆನ್. ಪುತಾಕ್ ಸಾಂತ್ ಕರ್ತಾ ಪರ್ಯಾಂತ್ ಮಾಗ್ಚೊ ಮೋಗ್ ಪಾತ್ಕಿ ಆಗುಸ್ತಿನಾ, ಸಾಂತ್ ಆಗುಸ್ತಿನಾ ಜಾತಾ ಪರ್ಯಾಂತ್. ಕಿತ್ಲ್ಯಾ ವರ್ಣಾಂಚೊ, ಏಕ್ ದೋನ್ ವರ್ಣಾಂಚೊ ನ್ಹಯ್, ವೀಸ್ ವರ್ಣಾಂಚೊ ಮೋಗ್. ♥

**ವಿಸ್ತರಣೆ**  
ನವೆಂಸಾಂವಾಚೆಂ ಪ್ರವೇಶ್ ತುಜಿ ಜಿಣ್ಯೆ ರೀತ್ ಬದ್ಲುಂಕ್ ಪುರೊ ಆನಿ ತುಕಾ ಸಂತೊಸ್ಪರಿತ್ ಕರುಂಕ್ ಪುರೊ. ಪುಣ್ ತ್ಯೊ ಸಂಗ್ತೊ ಹೊಗ್ತಾವ್ನ್ ಘೆತ್‌ಲ್ಲ್ಯಾ ಸಂಗ್ತಿಂಚೊ ಜಾಗೊ ಘೆಂವ್ಕ್ ಸಕನಾಂತ್.

ಸೆವಕ್ ಮೆಸೆಜ್ ಸರ್ವಿಸ್

**ಹಾಸೊನ್ ಜಿಂಪಿ**

ಆವಯ್:  
ಮುನ್ನಿ ಕಿತ್ಯಾಕ್ ರಡತ್ ಆಸಾ?  
ಗುಂಡ:  
ಮುನ್ನಿಕ್ ಭುಕ್ ಲಾಗ್ತಾ ಮ್ಹಣ್ ಏಕ್ ಮಿರ್ಚಾಂಕ್ ದಿಲಿ.  
ಆತಾಂ ಆನ್ಯೇಕ್ ಜಾಯ್ ಮ್ಹಣ್ ರಡ್ತಾ.

ಸೆವಕ್ ಹಾಸೊ

